

શ્રી બ્રહ્મક્ષત્રિય જ્ઞાતિ પંચ-ભાવનગર આયોજીત નવરાત્રી ઉત્સવ, હોમાત્મક હવન, જ્ઞાતિ સમૂહ ભોજન તથા શરદોત્સવની ઉજવણી



દર વર્ષની જેમ આ વર્ષે શ્રી બ્રહ્મક્ષત્રિય જ્ઞાતિ પંચ-ભાવનગર દ્વારા આપણી જ્ઞાતિની બહેનો માટે જ્ઞાતિની વાડીમાં રાસ-ગરબાનું આયોજન તા. ૨૨-૦૯-૨૦૨૫ થી તા. ૩૦-૦૯-૨૦૨૫ સુધી દરરોજ રાત્રીના ૯-૦૦ થી ૧૨-૦૦ સુધી કરવામાં આવેલ હતું. જેમાં બહોળી સંખ્યામાં બહેનોએ ભાગ લીધો હતો. નવરાત્રી ઉત્સવની વ્યવસ્થા જળવાઈ રહે તે હેતુથી રાસ-ગરબા રમવા આવનાર બહેનોએ કાઉન્ટર ઉપર અટક સાથે પૂરું નામ, ઉંમર અને કોન્ટેક્ટ નંબર લખાવીને નોંધણી ક્રમાંકનો બિલ્લો મેળવી રાસ-ગરબા રમવાનું ગોઠવવામાં આવેલ હતું. નવરાત્રી દરમિયાન ઓછામાં ઓછા છ દિવસ રાસ-ગરબા રમનાર બહેનને આશ્વાસન ઈનામ આપવાની વ્યવસ્થા કરવામાં આવેલ હતી. નવરાત્રી દરમિયાન રાસ-ગરબા રમનાર બહેનોમાંથી જ નિર્ણાયક રાખવાની વ્યવસ્થા કરેલ હતી. જે વ્યક્તિની નિર્ણાયક તરીકે નિમણૂક થાય તેની બીજીવાર નિર્ણાયક તરીકે પસંદગી કરવામાં આવતી નથી. દરરોજ ત્રણ નિર્ણાયક દ્વારા ત્રણ ખેલૈયાની પસંદગી કરવામાં આવતી અને તેમાંથી જે સામાન્ય હોય તેને વિજેતા જાહેર કરવામાં આવતા હતા. આ વિજેતાઓને ઈનામ આપવાની વ્યવસ્થા શરદપૂનમના દિવસે કરવામાં આવેલ હતી. કોઈપણ બહેનનું નામ એકવાર જ વિજેતામાં આવે તેવી વ્યવસ્થા રાખવામાં આવેલ હતી જેથી વધારેમાં વધારે બહેનોને ઈનામ આપી શકાય. આ વ્યવસ્થામાં દરેક વિજેતા બહેનોને સમાન ગણવામાં આવેલ હતા જેમાં કોઈપણ વિજેતા ક્રમાંક આપેલ ન હતો. જેથી દરેક વિજેતા બહેનોનો ઉત્સાહ જળવાઈ રહે. આ ઉપરાંત આ વર્ષે આપણી જ્ઞાતિની વાડીમાં જ નીચેના ભાગે ભાઈઓ માટે રાસ-ગરબાની વ્યવસ્થા કરવામાં આવેલ હતી. દરરોજ એક વિજેતાને ઈનામ આપવામાં આવેલ હતા.

નવરાત્રી દરમિયાન શ્રી હિંગળાજ માતાજી પ્રસાદી, રાત્રીના નાસ્તો અને વિજેતાને ઈનામો માટે

ભારત્કરભાઈ ઘનશ્યામભાઈ સોનેજી

૩૦૩, સંવાદ એપાર્ટમેન્ટ, ૩૦, મહાદેવનગર સોસાયટી, સરદાર પટેલ સ્ટેડિયમ રોડ,
નવજીવન પોસ્ટ, અમદાવાદ-૩૮૦૦૧૪. મો. ૯૮૨૫૫૫૦૭૪૧